

# यूटीयू में प्रवेश को कराना होगा प्रोविजनल पंजीकरण

देहरादून, वरिष्ठ संवाददाता। वीर माधो सिंह भंडारी उत्तराखंड प्रौद्योगिकी विश्वविद्यालय (यूटीयू) से संबद्ध व परिसर संस्थानों में विभिन्न पाठ्यक्रमों में सत्र 2025-26 के लिए प्रवेश के लिए प्रोविजनल पंजीकरण कराना होगा। मंगलवार को विवि में प्रवेश समिति की बैठक में ये निर्णय लिया गया।

कुलपति प्रो. ओंकार सिंह ने बताया, प्रवेश प्रक्रिया को ध्यान में रखते हुए प्रोविजनल पंजीकरण के लिए पोर्टल शुरू किया गया है। जिस पर सभी छात्र अपने कॉलेज व शाखा का विकल्प चुन

सकेंगे। हालांकि इस प्रोविजनल पंजीकरण के आधार पर प्रवेश अंतिम नहीं होगा। पंजीकरण करने वाले अभ्यर्थियों को प्रवेश लेने के लिए विवि की होने वाली ऑनलाइन काउंसलिंग प्रक्रिया में भी भाग लेना होगा। काउंसलिंग प्रक्रिया एआईसीटीई व फार्मेसी काउंसिल ऑफ इंडिया जैसी नियामक संस्थाओं की ओर से जारी होने वाले प्रवेश प्रक्रिया शेड्यूल के बाद विवि काउंसलिंग शेड्यूल जारी करेगा। बैठक में विवि के कुलसचिव डॉ. सत्येंद्र सिंह आदि मौजूद रहे।